

Pendim

Category: Goşgular, Kitapcy
написано kitapcy | 22 января, 2025
Pendim PENDIM

Pendi baýyrlary,
Durnagöz Murgap,
Ýada salyp her hal kalbymda barym.
Mahal-mahal diýseň ýüregim küýsäp,
Pendime guş bolup uçup gelýärin.

«...Bäşbelaň» topary, anha-da öýmüz.
Tanyş yüzler: agam Rahmanguly bar.
Jigilerim düñkülüdeşip daşarda,
Gaçysyp, kowuşyp oýun oýnap ýör.

Otyr enem, saryk topbusy başda,
Güneýde, söýenip gara öýmüze.
Gyzlaryna abraý, maňlayý dileýär,
Saglyk, döwletlilik diläpler bize.

Tapdym kakamy hem obaň çetinden,
(Hemiše traktor sürüyän ýerinden).
Diýdi: «Çagalaram alyp geldiňmi,
Ýa-da işiň bolup aýlandyňmy sen?».

Bu pursat kalbymda ýaşap ýör meniň,
Dädem, Ahmet akgam, köpler bar munda.
Özi-de bu oba häzirki obaň
Otyr indi biraz eňseräginde.

Ýatlanymy duýup, ýogum hem barym,
Ýene huzuryma üýüşüp geldi.
Ýene-de men öz ornumda, eý, Taňrym,
Uçsam diýip çapyp ýören Ageldi.

Uçup ýörün ýokarsynda Pendimiň,
Berip höwesime, söýgime gerim.

Hol, aşakda meni uçuran toprak,
Hem hemiše gonmak isleyän ýerim.

1983 ý.

Agageldi ALLANAZAROW. Goşgular